

Sri Mangala Gauri

Stotram

శ్రీ మంగళగౌరీ స్తోత్రం

దేవి త్వదీయచరణాంబుజరేణు గౌరీం

భాలస్థలీం వహతి యః ప్రణతిప్రవీణః |

జన్మాంతరేఽపి రజనీకరచారులేఖా

తాం గౌరయత్యతితరాం కిల తస్య పుంసః || 1 ||

శ్రీమంగళే సకలమంగళజన్మభూమే

శ్రీమంగళే సకలకల్మషతూలవహ్ని |

శ్రీమంగళే సకలదానవదర్పహంత్రీ

శ్రీమంగళేఽఖిలమిదం పరిపాహి విశ్వం || 2 ||

విశ్వేశ్వరి త్వమసి విశ్వజనస్య కర్త్రీ

త్వం పాలయిత్త్యసి తథా ప్రళయేఽపి హంత్రీ |

త్వన్నా మకీర్తనసముల్లసదచ్ఛపుణ్యా

స్త్రోతస్వినీ హరతి పాతకకూలవృక్షాన్ || 3 ||

మాతర్భవాని భవతీ భవతీవ్రదుఃఖ-

-సంభారహారిణి శరణ్యమిహోస్తి నాన్యా |

ధన్యాస్త ఏవ భువనేషు త ఏవ మాన్యా

యేషు స్ఫురేత్తవశుభః కరుణాకటాక్షః || 4 ||

యే త్వా స్మరంతి సతతం సహజప్రకాశాం

కాశీపురీస్థితిమతీం నతమోక్షలక్ష్మీం |

తాం సంస్మరేత్స్మ రహరో ధృతశుద్ధబుద్ధీ-

-న్నిర్వాణరక్షణవిచక్షణపాత్రభూతాన్ || 5 ||

మాతస్తవాంఘ్రియుగళం విమలం హృదిస్థం

యస్యాస్తి తస్య భువనం సకలం కరస్థం |

యో నామతేజ ఏతి మంగళగౌరి నిత్యం

సిద్ధ్యష్టకం న పరిముంచతి తస్య గేహం || 6 ||

త్వం దేవి వేదజననీ ప్రణవస్వరూపా

గాయత్ర్యసి త్వమసి వై ద్విజకామధేనుః |

త్వం వ్యాహృతిత్రయమిహౌఖిలకర్మసిద్ధ్యై

స్వాహాస్వధాసి సుమనః పితృతృప్తిహేతుః || 7 ||

గౌరి త్వమేవ శశిమౌళిని వేధసి త్వం

సావిత్త్యసి త్వమసి చక్రిణి చారులక్ష్మీః |

కాశ్యాం త్వమస్యమలరూపిణి మోక్షలక్ష్మీః

త్వం మే శరణ్యమిహ మంగళగౌరి మాతః || 8 ||

స్తుత్వేతి తాం స్మరహారార్ధశరీరశోభాం

శ్రీమంగళాష్టక మహాస్తవనేన భానుః |

దేవీం చ దేవమసకృత్పరితః ప్రణంయ

తూష్ణీం బభూవ సవితా శివయోః పురస్తాత్ || 9 ||

ఇతి శ్రీస్కాందపురాణే కాశీఖండే రవికృత

శ్రీమంగళగౌరీ స్తోత్రం |